

## Biełaruskaja

## KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 ran. da 4 hacz. wieč.

Ceny abwiestak pawodle ōmowy.

„Biel. KRYNICA“ kaštuje na hod—4 zał. na pūhoda —  
2 zał., na 3 miesiacy—1 zał. Zahranicu ōdwaja daražej.  
HAZETA WYCHODZIĆ RAZ U TYDZIEN.

## Polska-bašawickaje parazumieńnie i biełarusy.

Ničoha niama na świecie niemahčymaha. Woś kolki jašče hadoū tamu, asabliwa padčas likwidacyi biełaruskaj „Hramady“, ab družbie polska-bašawickaj nie mahło być i mowy. Stańnia hena družba ōžo wyšla z haliny dyplomatycznych, papiarowych razwažanija i stalaśia faktam.

Pryčyn hetaj družby miž Polščaj i SSRR šukać daloka nia treba. Supolnaja biada zmusiła da hetaha abiedziewie dziaržawy. Hitler, jak pahromšcyk kamunistaū, hrozny nia tolki dla SSRR, ale nia mienš hrozny tak-ža i dla sučasnej Polščy swaimi federacyjnaj-ekspansyjnymi (Litwa, Ukraina, Biełaruś) planami.

Japoncy na Dalokim Uščodzie, ćwiorda asieūšy ō Mandžuryi, nia mienš ćwiorda imknucca da zaŋładańnia Manholijaj i stacca poūnymi panami daloka-ūščodnickich rynkaū i rašuća adapchnuć adtūl SSRR z nieabličalnaj dla hetaj dziaržawy škodaj.

Woś wonkawyyja pryčyny, dzieła jakich nastupiła polska-sawieckaje parazumieńnie. Da ich, peūniež, daŋučajucca i pryčyny charakteru ōnuranaha, jak u SSRR (hroznoje žywišča hoładu), tak i ō Polščy (ekanamičny kryzys, biezraboćcie).

A woś i fakty samaha kankretnaha polska-sawieckaha zblieźnia. Bašawickaja hazeta („Известия“, „Правда“) pašwiačajuć hetaj sprawie sažnistyja, poūnyja da Polščy prychilnaści, artykuły. Toje-ž samaje bačym i ō niekatoraj presie polskaj. Tak napr. „Wiadomości Literackie“ rašpiswajucca ab hetym u celym radzie (Nr. Nr. 38, 39, 44) numaroū, a abjomisty numer 47 z 29.X. s.h. adumysłu pašwiačany kultury SSRR. Popularyzucca sawieckaja literatura, sawiecki film, sawieckija dasiahnieńni ich nowaha budaŋnictwa. Dyplomaty, korespondenty, padarožniki, pradstaūniki wojska jak z boku polskaha, tak i sawieckaha, ježdźiać adny da adnych u hości, znajomiacca, balujuć.

My z hetaha zblieźnia nia dziwimsia. My ōwažajem, što ludzi miž saboj, jak adzinki, tak i ōsiakija hramadzianstwy, nia wylučajućy i dziaržawu, zmahajućysia kožny za idealy pawodle swajho razumieńnia, z natury swajej pawinny šukać miž saboj zblieźnia i parazumieńnia dla ahulnaha sensu žyćciowaha. Ale jdzieć nam zaŋsiody, jak i ō hetym wypadku, ab toje, cidružba i bratańnie dwuch nie adbywajucca koštam kahotreciaha.

Woś-ža hetym trecim, miž inšym, u družbie polska-bašawickaj akazwajucca narod biełaruski. Koratka haworaćy, sutnaść hetaj sučasnej polska-maskoŋskaj družby, jak i daūniej heta časam bywała, u tym, kab bolš umacawacca: Polščy na ōščodzie našych ziamiel, a Rasiei na zachadzie biełaruskich ziamiel. Daūniej heta adbywalaśia susim prosta, bo nia było biełaruskaha, u sučasnym razumieńni, nacyjanalnaha pytańnia, a ciapier jano jość. Ciapier narod naš budziacca da samastojnaha žyćcia, narod naš ciapier upaminajucca ab swaje nacyjanalnaja i hramadzkapalityčnyja prawy. A fakt hety, jasnaja reč, staić na pieraškodzie polska-sawieckaj družbie i zatym lohka dadumacca, što zhodnickaja palityka miž Polščaj i SSRR z natury swajej nia spryjaje biełaruskam nacyjanalnemu pryncypu, procesu ōsiebakowaha biełaruskaha adradžeńnia. Kali polskija i maskoŋskija dałoni družna ścisnulisia nad našymi ziemiemi, dla pryncypowaj i praktyčnaj sprawiadliwaści, dla žyćciowaj harmonii susiedzkich narodaū, treba, kab pasrednikam u henym družnym chaŋrusie byū biełarus, treba, kab jon, praciahnutyja ruki palakoū i maskaloū, skrapiū swaimi dałoniami. Hetaha niama, na heta abiedziewie starony, dzieła našaj słabaści, nie zwažajuć i zatym družba hena maje z našaha punktu hledžańnia pryncypowaja zahany i wialikuju niebiašpieku dla adradžeńnia biełaruskaha narodu: niebiašpieku likwidacyi hetaha adradžeńnia, jak z boku sawieckaha, tak i z boku polskaha.

Ale niama taho zła, kab jano nie zradziła dabra. Świedamaś u narodzie hetaj niebiašpieki ōzmocnić jaho narodny charakter, pahłybić nacyjanalnuju świedamaś i ōrešcie zraūniaje swajo pałažeńnie da pałažeńnia swaich susiedziaū dzieła ahulnaha zbratańnia narodaū. Ale nihto z biełarusau nie pawinien niebiašpieku henu zamacowywać, pahłyblać i prywucać da jaje narod swoj. I kali tak bywaje, dyk tut i kryjacca najwialikšaja niebašpieka. A ō nas, na žal, heta jość. U nas hetaj warožaj biełaruskam nacyjanalnemu mecie słuža „Родны Край“ (A. Łuckiewič, R. Astroŋski) i „Бел. Газета“ (Karpowič i jašče para „małajcoŋ“). Henyja asoby na bačynach swaich časopisiaū, zamiest adbiwać nraŋdziwaje pałažeńnie biełaruskaha narodu i jaho patreby, a tak-ža zamiest snuć ideolohičnuju dumku ab poūnym wyzwaleńni hetaha narodu i ab jaho sužyćci z susiednimi narodami na padstawach sapraŋdnaj sprawiadliwaści, zamiest hetaha — kažam — jany pazdymaŋšy šapki, jak niaščasnyja chałopy, stajać na polska-sawieckim padworyšcy i haŋkajuć prociū samaj-ža biełaruskaj idei, abaraniaućy hetak — dzieła swajej asabistaj karyści — sprawu polska-sawieckaha parazumieńnia. Słabaja heta abarona! Za hetkuju abaronu zwyčajna abaroncaū nia tolki nia kormiać, ale won honiać z padworyšča.

Woś hetkimi dumkami dzieliłmsia my z swaimi čytačami z nahody razwoju apošnim časam sawiecka-polskaj družby. Dumki hetyja zwodzizacca da taho, što niebiašpieku dla nas z hetaj družby my pradusim pawinny pakonwać u swaim ulasnym narodnym nutry, staranna wymiatajućy ad siabie ōsiakaje zradnickaje śmiaćcio i biezahladna pahłyblajućy swaju biełaruskuju nacyjanalnuju i socyjalnuju świedamaś, kab pieramahčy ōsie trudnaści i stać pobač z susiednimi narodami, jak sapraŋdy z imi wolnyja i im roŋnyja...

## Wyjezd a. Jenerala A. Cikoty.

Dawiedwajemsia, što ō kancy minulaħa miesiaca wyjechaū u Rym na stałaje prabywańnie a. Andrej Cikota, Jenerał zakonu Ajcoū Maryjanaū.

Ajciec A. Cikota, jak wiedama, dahetul byū superioram klaštaru Ajcoū Maryjanaū u Druī, Brasłaŋskaha pawietu i na wysokaje stanowišča Jenerala, heta znača najwyšejšaha kiraŋnika ōsiaho zakonu AA. Maryjanaū, byū wybrany i paćwierdžany na sioletniaj ōsiezakonnaj sesii Kapituły ō m-cy žniŋni ō Rymie, ab čym „Biel. Krynica“ ōžo ō swoj čas pisała.

Wybar a. A. Cikoty, jak Biełarus, na wysokaje stanowišča Jenerala Zakonu wyklikaū u swoj čas buru złości z boku polskich ōwinistaū. My, Biełarusy, z hetaha wybaru možam sapraŋdy ciešycca. Radaś našu chmuryć tolki toj fakt, što absadžywańniem Biełarusami choć-by najwažniejšych placowak zahranicaj, asłablajucca nia mienš wažnyja i pilnyja placoŋki siarod samych Biełarusou. Ab losie Ajcoū Maryjanaū skazać heta treba z asabliwym naciskam, bo, na kolki wiedama, ichnym zadańniem jość praca pierad usim dla swajho sobskaha narodu. Ajcy Maryjany inšych narodnaści: Litoŋcy, Palaki, Łatyšy i inš. sapraŋdy hetak i pracujuć. Tolki biełaruskich Ajcoū čamuści najwyšejšyja ōłady wysylajuć na kraj świaeta (Ajcy: Abrantowič, Hermanowič — u Charbinie ō Mandžuryi) i to tady, kali dasłoŋna niama kamu zaniacca pracaj siarod swajho biełaruskaha narodu, dla katoraha ōžnoŋ nasyłajucca duchawienstwa čužoje. Nia skažam zašmat, kali śćwierdzim, što hetkaja haspadarka biełaruskimi duchowymi siłami jość haspadarkaj škodnaj i prosta rabunkowaj. — Z hetym treba raz ōrešcie pierastać.

## Wybary

## radnikaū u Radu Hramady

(Pawodle wybarčaha rehulaminu ō rasparadžeńni min. ōn. spraŋ z d. 17.X.33 h., D. U. R. P. 28.X.33, poz. 606, wažnaha miž inš. dla wajawodztwaŋ: Wilenskaħa, Nawahradzkaħa, Biełastockaħa i Paleskaħa).

Śpiski wybaršcykaū, asobna dla kožnaj Hramady, robić wojt hminy.

Prawa wybaru i lik radnikaū. Wybirać radnikaū Hramady maje prawa kožny (mužčyna i žančyna), chto da dnia rašpisańnia wybaraū končyū 24 h., hod času žywie ō wybarčym abwodzie i maje polskaje hramadzianstwa. Wybrany być moža, chto maje prawa wybirać i končyū 30 h. žyćcia. Lik wybiranych radnikaū aznačaje pawietawy starasta, pawodle art. 19 ustawy ab samaŋradach (zaležna ad liku wybaršcykaū).

Sabrańnie wybaršcykaū. Radnikaū u Radu Hramady wybiraćy poŋnapraŋnyja wybaršcyki na wybarčych sabrańniach, jakija moħuć być ahulnyja dla ōsiej hramady, abo akružnyja, kali hramada była padzielenaj na wybarčyja wokruhi. Ab ewentalnym padzielen abšaru Hramady na wybarčyja wokruhi i ab prydzialeńni kožnamu wokruhu adpawiednaha liku miascoū radnikaū pastanaŋlaje pawietawy Starasta.

Nakaz i nahlad nad wybarami radnikaū Hramady naležyć da pawietawaha Starasty. Wybary nia moħuć być u časie pilnych polnych rabot i ō dni ōračystych świaťkoŋ. Čas pamiž dnioim abwieščańnia ab wybarach i dnioim samoha hałasawańnia nia moža być karaciejšy šaščioch dzion. Košty wybaraū pakrywaje hramada; ale kali jana nia maje adpawiednych dachodaū, dyk — hmina.

Wybarčyja komisii. Wybary prawodziac wybarčyja komisii, jakija asobna tworacca dla kožnaj hminy i niepadzielenaj na wybarčyja wokruhi hramady, a tak-ža dla kožnaha wybarčaha wokruhu. Kožnaja Komisija składaajucca z troch asob: kiraŋnika i dwuch siabroŋ. Kiraŋnika wyznačaje pawietawy Starasta, a siabroŋ — kiraŋnik. Siabrami wybarčych komisijaū moħuć być asoby, majućyja prawa wybaraū na abšary hminy ci hramady. Kiraŋnik kožnaj komisii wyznačaje adnaho z siabroŋ komisii na swajho zastupnika, a kali niama kaho z siabroŋ komisii, dany kiraŋnik moža paklikać na swajo miesca zastupnika z pasiarod asob, jakija majuć prawa wybaru na abšary hminy ci hramady. Pastanowy wybarčych komisijaū patrabujuć prysutnaści kiraŋnika (zastupnika) i dwuch siabroŋ (zastupnika) i adbywajucca zwyčajnaj bolšaściu hałasou.

Pryhatawaŋčaja praca. Śpiski wybaršcykaū celaj hramady ci tolki wokruhu, zaraz-ža pa rašpisańni wybaraū, wojt daručaje kiraŋniku hminaj wybarčaj komisii. Adnačasna kiraŋnik kožnaj wybarčaj komisii wyznačaje siabroŋ wybarčaje komisii, a wojt wyznačaje dla kožnaj komisii lokal (pamieškańnie). Lokalem hminnaj wybarčaj komisii jość lokal hminnaj uprawy (hmina). — Sołtys zaraz-ža wykonwaje daručenie wojta i padaje da ahulnaha wiedama lik mandataū pry-padajućych danaj hramadzie, ci padzielenaj wybarčyja wokruhi, lik mandataū u kožnym wokruhu, wyznačanyja wybarčyja lokali, skład hminnaj wybarčaj komisii, miesca, dni i hadžiny zastupnaści wybarčych śpiskoŋ i srok składańnia reklamacyjaū (adklikańnia, žalabaŋ), zmiest adpawiednych parahrafaŋ wybarčaha rehulaminu, a tak-ža miesca, dzieŋ i hadžinu hałasawańnia. Na piaredadni hałasawańnia sołtys padaje da ahulnaha wiedama na abšary hramady skład hramadzkoj ci akružnoj wybarčaj komisii.

Abjaŋleńnie śpiskoŋ. Śpiski wybaršcykaū pawinny być abjaŋlony ō hminie nazaŋtra pa dniu pawiedamleńnia sołtysam ab wybarach, na praciah troch dzion. — Padčas abjaŋleńnia śpiskaŋ, kožny žychar hramady ci jejnaha wokruhu maje



prawa pierahladać spiski wybaršczykaŭ swajej hramady ci wokruhu i składać u hminnuju wybarčuju komisiju ūdokumentawanyja reklamacyi (žaaby) z damahańniem dadatkowaha ūpisańnia ci skasawańnia z spisku. Reklamacyi akančalna wyrasaje i ūstanaŭlaje spiski wybaršczykaŭ dla cełaj hminy Hminnaja wybarčaja komisija.

**Miesca ahitacyi.** U dzień hałasawańnia nia možna ū wybarčym pamieškańni, u budynku, u jakim znachodzicca hetaje pamieškańnie, na wulicy i na placu prad uwachodam u budynek u adleżności bliżej jak 100m. pramaŭlać da wybaršczykaŭ i ū inšy sposab ahitawać. Pawietawy starasta moža da paasobnych wybarčych komisijaŭ na čas hałasawańnia wyznačyć palicejskija pastarunki.

**Padača kandydataŭ i jaje formy.** Prad raspačacciem wybaraŭ kiraŭnik wybarčaj komisii, pa adčytańni adpawiednich parahrafaŭ wybarčaha rehulamínu, zaklikaje sabranych da padawańnia kandydataŭ. — Wybar radnikaŭ Hramady i ich zastupnikaŭ prawodzicca adnačasna, adnym hałasawańniem. Kandydataŭ na hramadzkiach radnikaŭ padajecca asobna ad kandydataŭ na zastupnikaŭ. Taja samaja asoba nia moža być kandydatam na radnika i zastupnika; u praciŭnym wypadku wybarčaja komisija hetuju asobu zdymaje z spisku kandydataŭ u zastupniki radnikaŭ i pakidaje jaje jak kandydata na radnika.

Padawać kandydataŭ možna na piśmie i wusna da pratakołu, padajućy prożwiščy hetulkich kandydataŭ, kolki radnikaŭ ci ich zastupnikaŭ maje być wybrana ū dadzieraj hramadzie ci wybarčym wokruzie. Piśmiennuju padaču kandydataŭ pawinny padpisać, a wusnuju — padać u pratakoł: a) u hramadach niepadzielenych na wybarčyja wokruhi — najmiejnś dwaccataja ( $\frac{1}{20}$ ) časć liku wybaršczykaŭ hramady, majućych prawa hałasawańnia, b) u hramadach padzielenych na wybarčyja wokruhi — najmiejnś dziesiataja ( $\frac{1}{10}$ ) časć liku wybaršczykaŭ danaha wokruhu, majućych prawa hałasawańnia. U koźnym wypadku 15 wybaršczykaŭ jość wystarczajucym likam, kab padać kandydataŭ na hramadzkiach radnikaŭ ci ich zastupnikaŭ. Padajućy kandydataŭ, treba padać imia, prożwišč, imia baćki, wiek i miejsca żyćcia koźnaha kandydata. — Koźny kandydat pawinien złażyć zajawu, piśmienna ci wusna, što zhadžajecca wystawić swaju kandydaturu i što maje prawa być wybrany. — Na prośbu wybaršczykaŭ i zhadna z ich wolaj koźny moža ū prysutności kiraŭnika wybarčaj komisii napisać i padpisać za niapiśmiennych wybaršczykaŭ, na papieri (piśmie), jakoj padajucca kandydaty.

**Spiski kandydataŭ.** Wybarčaja komisija, pa padačach kandydataŭ, spraŭdžaje waźnaść hetych padačaŭ i prawa kandydataŭ być wybrany i tady ūstanaŭlaje spiski waźna padanych kandydataŭ na radnikaŭ i ich zastupnikaŭ. Kiraŭnik wybarčaje komisii, pašla hetaha, abwiaščaje sabrany i daje da pierahladu ū widočnym dastupnym dla

## „Arcykatalickaść“ wilen. endecyi i arcyb. Jałbżykoŭski.

Usim wiedama, što polskaja endecyja, asabliwa wilenskaja, trymajecca ū našym kraju, jak na kitoch, na polskich ksiądzach, jakija siorod biełarusou i litoŭcaŭ, pad widam Katalickaj Akcyi, namahajucca šyryć ideju polskaj endecyi praz arhanizacyju „Stoważyšenie młodzieży polskiej“.

Ab tym, što „Stow. młodz. polskiej“ żjaŭlajecca arhanizacyjaj endeckaj partyi i ničoha nia maje supolnaha z sapraŭdnaj Katalickaj Akcyjaj, my nia raz pisali. Pisali tak-ža i ab tym, što arcyb. Jałbżykoŭski nia tolki nie praciwicca hetaj partyjnaj rabocie ū našym Kraju polskaj endecyi, ale i bahasławić jaje, jak Katalickuju Akcyju.

Dyk jak-ža tady wyhladajuć moralnyja asnowy wilenskaj polskaj endecyi, za jakuju tak mocna trymajuc polskija ksiądzzy ū našym Kraju? A woś jak:

Byŭ čas, kali wilenskija endeki miż saboj paswarylisia. Dy paswarylisia tak, što i pahażicca nie mahli. Sprawu pieradali ū Akruźny Sud. U sudzie wyjawiłasia ūsio, što było dasiul sakretam. Pašla sudu pačali ab endeckich sakretach pisać usie hazety. A wilenskaje „Słowo“ dyk wywiarnuła ceły cekar endeckaha brudu na wilenski bruk, jaki niapryjemna pachnie nia tolki samoj endecyi, ale i arcybiskupu Jałbżykoŭskamu.

Henaje „Słowo“ miż inšym piša hetak: Koźny wilenčuk čuje, jak začaplajuć mužčynaŭ prostytutki ū wakolicach Katedry, zaklikajućy na „Mastowuju 1“, dzie mieścicca publičny dom. Dom na „Mastowaj 1“ składjecca z dźwiuch aficynaŭ i aficyjalna zapisany ūłasnaścij staŭpoŭ wilenskaj endecyi. (Na sudzie niekatoryja čwierdžili, što hety dom faktyčna jość ūłasnaścij endeckaj partyi). U adnoj aficynie mieścicca redakcyja, administracyja i drukarnia „arrcykatalickaj“ hazety („Dziennik Wileński“), kudy dñiom zaklikajuć wilenskich i prawincyjanalnych ksiądzou, a ū druhaj aficynie żyd Friedman trymaje handal, kudy ū nočy zaklikajuć ludziej

wybaršczykaŭ miescy začwierdžanyja spiski wybaršczykaŭ. — Kali ahulny lik waźna padanych kandydataŭ na radnikaŭ ci ich zastupnikaŭ reŭny liku mandataŭ — tady hałasawańnie nie adbywajecca, a za wybranych uwažajucca padanyja kandydaty.

**Hałasawańnie.** Hałasawańnie adbywajecca jaŭna, a na damahańnie piataj časćci ( $\frac{1}{5}$ ) liku prysutnych na sabrańni wybaršczykaŭ — tajna, heta značyć pry pomačy kartak i kanwertaŭ. Damahańnie tajnaha hałasawańnia treba złażyć na piśmie abo ū pratakoł wybarčaj komisii i padpisać najmiejnś piataj časćci ( $\frac{1}{5}$ ) liku prysutnych na sabrańni wybaršczykaŭ. J—n.

šukajućych erotyčnych uražańniaŭ za dastupnuju canu. Henyja abodwa pradpryjemstwy żywuć miż saboj zhadna, adnak namalawanych žančyn, što kruciacca kala wakon redakcyi „Dziennika Wilenskaha“, nia treba ličyć ani endeckaj arhanizacyjaj žančyn, ani jakimś žanočym bractwam.

Dalej „Słowo“ wiertajecca da arcyb. Jałbżykoŭskaha i ksiądzou, jakija ūmiaščajuć na tablicach kala kaściołaŭ ofiški polskaj endeckaj partyi, jakoj „Dziennik Wileński“ żjaŭlajecca miascowym orhanam, kab žwiarnuli na heta ūwahu.

I što-ż na heta arcyb. Jałbżykoŭski? A prosta ničoha — maŭčyć dasiul, jak wady ū rot nabraŭsy.

Kab heta było ū biełaruskaj ci litoŭskaj arhanizacyi nazywajućajsia katalickaj, abo hetak napisała ūwazaŭčajuca siabie katalickaj hazeta biełaruskaja ci litoŭskaja, tady byłab druhajasprawa.

U Biełaruskaj Chryścijanskaj Demokracji (B.Ch.D.) i ū „Biełaruskaj Krynicy“, jakija baroniać biełaruski narod ad wynaradaŭleńnia, arcyb. Jałbżykoŭski dahledziŭ niešta niechryścijanskaje i zabaraniŭ katalikom naležać da B.Ch.D. i čytać „Bieł. Krynicu“. A što dziejecca ū polskaj endecyi i ab čym piša polskaje „Słowa“ — hetaha arcyb. Jałbżykoŭski pakulšto nia bačyć i nia čuje.

Słowam, u čużym woku dahledzić i pylinku, a ū swaim i kałody nia prykmićcić.

p—k.

## Z biełaruskaha żyćcia.

**Biełaruski Studenski Sajuz.** U siol. akademickim hodzie Biełaruski Studenski Sajuz U.S.B. u Wilni hurtuje zwyż 65 asob biełaruskaj studenskej moładzi. Hety Sajuz u zali Instytutu (Zawalnaja 1—1) 4 h. m. ładziŭ siabroŭskuju zapaznaŭčuju wiečarynu, jakaja składałasia z harbatki i amatarskaha koncertu. Wiečaryna adbyłasia ū prysutności kuratara Sajuzu praf. Košmidera i mieła zadańnie zaznajomić nowaŭstupiŭšych siabroŭ z siabrami Sajuzu starejšych kursaŭ. Adres Sajuzu: Wilnia, Bonifraterskaja 2—3.

**Biełaruski chor pad kiraŭnictwam A. Stepowiča.** Apošnimi časami, jak my ūžo padawali, zasnaŭaŭsia biełaruski kaścielny chor, katoremu kiruje hram. A. Stepowič. Hety chor za karotki čas zrabiŭ wialiki postap i pašyryŭsia; rehient Stepowič rasšyryŭ repertuar choru i na addzieł narodny, nie pakidajućy śpiewu relihijnaha ū kaściele św. Mikałaja padčas nabaženstwa dla biełarusou katalikoŭ.

**Z wydawieckaje niwy.** U minulym tydni wyjšaŭ čarodny 10-ty numer „Шляху Моладзі“ časopisi biełaruskaj moładzi. Adres: Wilnia Zawalnaja wul. 1—3.

## Keturakis.

### Ameryka ū laźni.

Kamedyja ū troch dziejach.

Z litoŭskaj mowy pierakłaŭ

St. Marcinkiewicz.

(Praciah. hl. „Bieł. Krynicu“ Nr. 38).

#### DZIEJA II.

(Harbuzowa swiatlica: ławy, stoł, nalewa wakno, kala śclany lożak i z boku dźwiery ū kamorku, z prawa dźwiery ū sieni. Na ścienach abrazy swiatych. Na stole mašina da šyćcia, nożnicy i na kancy stala pamiataje piśmo z fatagrafijaj. Usiudy ū chacie nieparadak).

Agata (uwachodzić z prawa, na stale spaścierahaje fatagrafiju i biare ū ruki). A wol... Patret, heta peŭna Wincuk pakinuŭ. Kab ciabie-ż haručka, jakaja pania... maje być z Ameryki jakaja prysłała. Jakaja poŭnaja... Ale što-ż heta — jak-by dzie spatykała... dy sapraŭdy widziela... jak-ža jana... ci nia budzie tolki Helkal Ach, Bożańka Najświaciejšy — heta-ż janal! A ci nia licha-ż jaje tudy zahnała? Tut była jak asmołak, ni Bohu ni ludziam, a ciapier i paŭhoda nima, jak wyjechała i hladzi ūžo jakaja pania! Moža ūžo i zamuż wyšla. Wincuk pawinien wiedać.

Harbuzicha (ūsunuŭsy praz dźwiery baławu z sianiej). Čuješ, Agatka! biaży ty ūžo da hetaha lonu, dačuška; Maryla adna — što jana tam zrobić: tam i Janka niedaloka hareć. Hladzi dziciatka — ūžo z paŭdnia, a ty jašče nia možaš wybracca.

Agata. Usio-ż z swaim lonam mama lezieš u wočy! Jašče Wincuk nia mieryŭ; pamieryc — tedy pajdu.

Harbuzicha. Dziciatka, chto-ż tam zrobić? Lon sam nie padymiecca. Ūžo ūsich padniaty, a naš peŭnie zaśnieżyć sioleta. Ja sama pašla-b, ale buraki mušu wykapać, bo świni susim pawyrywajuć.

Agata. Ale-ż i ja nie razarwusia; kažu, — Wincuk pamieryc, tady...

Harbuzicha. Hladzi ty, dačuška, z hety Wincukom swaim... budź, dzietatka, aściarożna, piekna, kab pašla jakoha śmiechu nia wyšla.

Agata. Wot hawora... piaršyna mniel..

Harbuzicha. Hladzi, dziciatka (wychodzić).

Agata. Čepicca z swaimi kazaniami... (hladzić na fatagrafiju). A ūsio-ż dla taho tam u Amerycy dobra: zdajecca ūsim uziać dy wyjechać; ani tam pracujuć ludzi, ani što, tolki chodzic prybraŭšysia (uwachodzić Wincuk z žalezkam: Agata, chwajajućy fatagrafiju). Što ja znajšla?!

Wincuk. A što-ż?

Agata. Nie skažu! (Machaje fatagrafijaj kala twaru Wincuka).

Wincuk. A! heta ja z kišani wyniaŭ i za-byusia. A ci znaješ chto? (aboje ūhladajucca)

Agata. Nie paznała! Zrazu nie paznała, ale pašla dahadałasia. Ūžo peŭna zamuż wyšla?

Wincuk. Heta-ż wiedama! adrazu, jak tolki zajechała Ci-ż tam tak čakajuć jak u nas, ci-ż tak starajucca, kab tolki katoramu dastacca; wyprawu, usio małady spraŭlaje, a ūžo cukierkaŭ itak usialakich prysmakaŭ i sałodkich harełak — to kolki chočaš.

Agata. Wiedama — nia toje, što ū nas! Wincuk. Haworać, što jakaja tolki dziaŭ-

čyna tudy pajechała, to adrazu piać šeść kawaleraŭ i abstupiać, kab tolki za katoraha išła, a jak druhi z dziaŭčynaj zhaworycca, dyk wiadzieć jaje ū kramu, adrazu ūsio wymieryc ad haławy da noh, ubiareć jak lalku i ženicca sabie.

Agata. Nia moža być!

Wincuk (prasuje). Što mnie budzieš ka-zać! Druhi świet: tam dziaŭcat na rukach usie nosiać; usie tak kažuć. I heta, kim-ža jana tut była? A ciapier — pahladzi: čuć nia pania!

Agata. Dziŭna, jak adzieža čaławieka papraŭlaje: adrazu nie paznała.

Wincuk. Tam mužčyny i ruki dziaŭčatam całujuć, jak u nas pany paniam

Agata. Nia moža być.

Wincuk. Ach, Agatka! ci-ż pani inšymi rodziacca? Hetkaja dziaŭčyna (pakazwaje na Agatu)... tolki prybiary, jak treba, to ni adna pania nie daraŭniaje.

Agata (niaśmieła ūśmiačajučysia). Wo jak!

Wincuk. Što? Ci nia praŭdu kažu?

Agata. Jakaja tam praŭda, ty tolki śmiejšsia z mianie.

Wincuk. Agatka! jak widziš mianie żywoha, ja ani trochi nie maniu; jak kažu, — tolki ūbiarysia papansku, jak u Amerycy ūbirajucca, to daloka budzie ūsim paniam da ciabie. Ty mnie tolki wier!

Agata. A što haworyš! Pania — to ūsiahdypania: inšy skład... usio...

Wincuk. Ci heta tabie jašče lepšaha składu treba? stan, rost, usio... to-ż traścina — nie dziaŭčyna (biare mierku i mieryć).

Agata. Strach, jakaja z mianie wyjdzie pania! (hladzić na siabie). (d. b.)





## Wiktar Čaplinski

Żychar m-ka Mur.-Aśmianka, dziejny siabra B.I.H.I.K. i B.Ch.D. pamior u wieku 46 hadoŭ 2 listapada 1933 h. Niabošcyk byŭ pieršym, chto na Mur.-Aśmiankaŭskaj i wakoličnaj niwie zasiejaŭ ziernie bielaruskaj nacyjanalnej świadamaści.

Wiečnaja Jamu pamieć!  
Hurtok B. I. H. i K.  
u Mur.-Aśmiancy.

## Jak żywuć sialanie ŭ Niezależnej Litwie.

(Viln. Rytojus Nr. Nr. 74—77).

(Hl. „Bel. Kr.“ № 38).

Jak ja ŭžo ūspaminaŭ, bekonaŭ (wybranyja ŭ swini) skuplaje akcyjnaje tawarystwa „Maistas“, ŭmat akcyjaŭ katoraha maje kuplenych dziaŭaŭny skarb. Kab jak najbołszacikawieć sialan, tawarystwa „Maistas“ ad koźnaha kuplenaha bekona adlicha 5 lituŭ i wydaje sialaninu kwit. Kali sialanin pradaŭ 20 bekonaŭ i zbiera takich kwitoŭ na 100 lituŭ, tady jon atrymoŭwaje ad tawarystwa „Maistas“ na 100 lituŭ akcyjaŭ i takim sposabam sialanin stanowicca henaha tawarystwa akcyjanaram (siabram).

Jakaja-ż z hetaha sialaninu karyść? A woś jakaja: 1. Pradusim paśla niekatoraha času sialanin tawarystwa „Maistas“ i jako fabrykaŭ moźa stacca ŭłasnikam. 2. Takim čynam sialanin zachwočwajecca bołš i lepš hadawać bekony. 3. Sialanie, uciahnuty ŭ hetkuju wialikuju haspadarčuju arhanizacyju, žaŭlajecca bołš žwiazany z haspadarkaj usiaho kraju i mohuć mieć raśa-jućy hołas. 4) Zapamohi, wydanyja hetamu prad-ryjemstwu z dziaŭaŭnaha skarbu, mohuć być patrochu pazabiranyja nazad i wykarystanyja na inšyja mety.

Takim čynam u Niez. Litwie miż uradam i sialanstwam idzie ŭzhodnienaja praca. Dzie sami sialanie jakich niebudź haspadarčych metaŭ dasiaħnuć nia mohuć, tam pamahaje im dziaŭaŭnaja ŭlada.

Hadoŭla ŭwiniej na bekony i ich prodaż, wobak z pierarobkaj małaka, — heta hałoŭnaja krynica dachodaŭ sialanina, z jakoj jon čerpaje na roznyja swaje potreby.

Kab wyrab bekonaŭ padtrymać, urad za koźnaha bekona jaśće daŭaje pa 15 lituŭ. Takim čynam u Litwie sialanin za bekona atrymoŭwaje značna bołš, jak u inšych krajach. Naprykład: u 1931 h. u śnieźni miesiacy ŭ roznych krajach za 50 kilo żywych bekonaŭ płacili — ŭ Złuč. St. Ameryki — 33 lity, u Śwecyi i Holandyi — 41, u Danii — 47, u Polšcy — 50, u Anhlii — 62, u Litwie — 70 lituŭ.

Ale nia lohka pryhatawać na zahraniečny rynek masła i bekonaŭ stolki, kolki treba i tady, kali treba. Woś-ža ŭrad razam z sialanskimi arhanizacyjami dbaje ab hetym duža rupna i staranna.

Jak chutka raście wyrab bekonaŭ i ich wywaz, widać z niżej padanaj tablički, jakaja pakazwaje za kolki lituŭ koźny hod było wywiezienaha bekonaŭ.

1926 h. wywiezienaha i pradana bekonaŭ na 604,265 lituŭ, 1927 — 299,148, 1928 — 313,998, 1929 — 1,406,470, 1930 — 11,126,653, 1931 — 30,306,785 i 1932 h. na 32,541,476 lituŭ.

Aprača bekonaŭ sialanie ŭ Niez. Litwie wywoziać jaśće tak-ža i inšuju ŭwininu i miasa inšaj żywioły, za što tak-ža majuć paważnyja dachody z zahranicy. Kuploj u sialan zboża, pošaru, dastaŭkaj ziemlarobskich mašin, nasieńnia, hnajoŭ i h. d., zajmajecca ŭ Niez. Litwie Sajuz Ziemlarobskich Kooperatywaŭ „Lietukis“. Takim čynam sialanie tam abiaśpiečany ad aśu-kanstwa roznych pierakupšcykaŭ i pasrednikaŭ.

Ahułam haworačy, kooperacyja ŭ Litwie šyroka raźwiwajecca i praz jaje sialanie ŭžo sami rupiacca ab swaich sprawach. Dzie sami ad-ny nia zmohuć — pamahajuć im haspadarčyja arhanizacyi i ŭrad. A hetak pastupajućy, sapraŭdy chutka moźna ŭzmacnicca haspadarča i pad-niać ahulnuju kulturu kraju.

Pracytaŭšy hetyja wiestki ab żyćci sialan u Niez. Litwie, čytačy našy wywady niachaj sami robiać. Čakać, pokul niechta inšy nam pamoža, nia ma sensu, bo fakty pakazwajuć, što hetyja inšyja nia tolki našym sialanam nie pama-

## Zaduški ŭ Wilni.

Zabarona Litoŭcam naładzić pracesiju.

U Wilni ad niapamiatnych časou praktykujecca pryhoży zwyčaj adwiedywańnia ŭ dzień Zadušny mohilkaŭ. U hety dzień, asabliwa ŭwiečary, žychary Wilni jduć na wilenskija mohilki adwiedywać pamioršych. Iduć u hetyja adwiedziny celymi hrupami, arhanizacyjami, pracesijami i paasobku. Na mohilkach, nad mahilami blizkich, kreŭnych i zasłužanych dziejačou piajucca malitwy, a nawat i relihijna-patryjatyčnyja pieśni. Było hetak i sioleta. Adwiedwali mohilki wilenskija palaki, adwiedwali bielarusy, adwiedwali i litoŭcy.

Wilenskija litoŭcy chacieli pajsci na mohilki z pracesijaj, ale świeckija ŭłady heta im zabaranili; dyk adwiedwali hrupami. Na mohilkach Rosa litoŭskaj hrupie zabaraniaŭ piajać narodny hymn pradstaŭnik administracyjnaj ŭłady — palicejski. A na mohilkach św. Piatra i Paŭły, nad mahilaj niadaŭna pachawanaha ks. prof. Kraŭjalisa, kali hrupa litoŭskaj moładzi pačała piajać narodny hymn, prysutny tam palicejski zahadaŭ razyjścisia. Biezadkladna wykanać zahadu palicyi litoŭcy nie zmahli z pryčyny nieadpawiednaj miaściny, bo mahiła ks. prof. Kraŭjalisa znachodzicca na stromym ciesnym uzhoroku. Z hetaha paŭstała nie ŭ adpawiednym miejscy sumatocha, wyniki jakoj akazalisia dawoli sumnyja. Ale ab hetym napišam druhim razam.

### Adwiedziny Bielarusou.

Za przykładam minułych hadoŭ, wilenskija bielarusy sioleta naładzili adwiedziny pamioršych, zasłužanych na niwie bielaruskaha adradžeńnia, hremijalna i ŭračysta. Na mohilkach Rosa, nad mahilami K. Swajaka i Jadwihina Š., u prysutnaści wialikaha natoŭpu narodu, nowazarhanizawany bielaruski kaścielny chor pad kiraŭnictwam A. Stepowiča prapajaŭ niekalki bielaruskich, relih.-narodnych pieśniaŭ, jakija harmanijna razlalisia nad mahilaj cišynioj Rosaŭ. Astajecca pažadac, kab sioletni sposab ūspaminaŭ pamioršych bielarusou służyŭ świetłym przykładam dla hadoŭ nastupnych: heta najlepšy sposab adnaŭleńnia duchowaj lučnaści siańniašniaha pakaleńnia z pakaleńniem našych baračbitou dakončyšym swaju ziamnuju padarožu.

## Z ukrajskaha żyćcia.

Aryšty Ukraincaŭ. Apošnimi časami polskija ŭłady dakanali rewizyjaŭ starod Ukraincaŭ u Lwowie i druhich haradoch Haliččyny, a tak-ža i pa siołach. Padčas rewizyjaŭ mnoha aryštawana.

Pryčyna aryštaŭ byccam takaja: U Lwowie, prad wajawodzkim uradam, zdaryłasia sumatocha miż demonstrantami i palicyaj. Byŭ streł. Pała padazreńnie, što tajnaja ŭkrajskaja arhanizacyja chaciela zrabieć napad na Lwoŭski wajawodzki ŭrad. Śledztwa wiadziecca dalej.

## Z kraju.

Polskija arhanizacyi biez siabrou. Ab tym, što bielarusy i litoŭcy adpornyja prad polonizacyjaj i joj nie paddajucca, my nia raz pisali. A woś, što piša ab hetym polskaja hazeta „Zielony Štandar“.

U praciahu niekalkich apošnich miesiacaŭ sanacyja (polskaja — red.) na terytorii Wilenščyny siarod wiaskowej moładzi prawodziła zaŭziatuju ahitacyju, kab uciahnuc hetu moładź u arhanizacyju „Stšelca“. Da henaj raboty byli paklikany pieraważna wučycieli paŭšechnych skoł. Adnak ničoha z hetaha nia wyjšła. Tam dzie i ŭdałosia zasnawać „Stšelca“, dyk jon paśla razwaliŭsia, bo moładź, dawiedaŭšysia što heta za arhanizacyja, masawa z jaje wystupiła. Astalisia tolki „kamandanty“, jakim płaciać pa 18 zł. miesiačna. Dzieła taho, što arhanizacyja „Stšelca“ nia jość popularnaj, tyja-ż ludzi pačali arhanizawać „Krakus“aŭ. U hetaj arhanizacyi dajuć wopratku i hetym dumajuć prywabić moładź.

Słowam, bielarusy pačali paznawać dzie swajo, a dzie čužoje. Paznalisia na „Stšelcy“, paznalisia na „Zw. M. W.“ i „S. M. P.“ paznajucca i na „Krakusie“.

hajuć ale jšće i pieraškadzajuć pracawać u swaich arhanizacyjach. Našy sialanie sami pawinny zdabyć sabie lepšuju budučyniu“.

Kaniec.

Pieraklaŭ M. K.

## Z Polšcy.

Sesija Sojmu i Senatu. Dnia 3 h. m. była pačata biudżetnaja sesija Sojmu i Senatu. Na paradku dnia hałoŭnaje — biudżet na 1934 — 35 hod, jaki nawat preliminarany (z-hary abličany) z deficytam na 48 milionaŭ zł.

Skazali swaje pramowy: premjer Jendžejewi, niekatoryja pasły. Paśla hetaha ŭžo 6 h. m. Prezydent začyniŭ sesiju parlamentu ŭžnoŭ na 30 dzion, h. zn. da 6 śnieźnia s. h.

Deficyt pošty, čyhunki i ūpadak zbytu cukru. Pawodle dziaŭaŭnych i handlowych statystyčnych danych, dziaŭaŭnyja čyhunki ŭ Polšcy nie aplačwajuć siabie i dajuć skarbu deficyt. Nie aplačwaje siabie tak-ža i pošta, jakaja tak-ža dziaŭaŭnamu skarbu daje tolki deficyt. Z hetaj statystyki dawiedwajemsia tak-ža, što pačaŭsia wialiki ūpadak zbytu polskaha cukru. Mała jako kuplajuć u kraju, bo darahi, ale čamuści pačali mienš kuplać jako i zahranicu, kudy polski cukar pradajecca, jak wiadama, pa 11 hrašoŭ za kilo.

Żydoŭskaje wojska ŭ Polšcy. U Waršawie 29—30 min. m-ca adbyŭsia žjezd żydoŭskaj wajskowej arhanizacyi „Brith Hakail“, jakaja paŭstała z „rezerwistaŭ“ polskaj armii, załožanaja Wulfam Żabotinskim. Żydoŭskija hazety, padajućy sprawadzaču z hetaha žjezdu, padčyrkiwajuć, što ŭ Polšcy nia ma miastečka, u jakim nia ma addziełu „Brith Hakail“.

Winahrad za dzierawa. Hazety padajuć, što ŭ Waršawie adbywajucca pierahawory ŭ sprawie handlowaj miż Polščaj i Hišpanijaj. Polšč ma je pradać u Hišpanii 150 tysiać fest-metraŭ dzierawa na budoŭlu, a z Hišpanii przywazuć u Polšč winahrad i inšyja smačnyja frukty.

Uzrost biezrabocicy. Hazeta „Ziel. Štandar“ piša, što ŭ Polšcy z pačatkam wosieni pačało ŭzrasać biezraboćcie. Heny ŭzrost dasiaha je da 3 tysiać čaławiek na tydzień.

## Z zahranicy.

Nowy palityčny kurs u Eŭropie. Centr nowaha palityčnaha kursu ŭ Eŭropie ciapier zachodzicca ŭ Francyi. Ab pačatku hetaha nowaha kursu ŭ eŭrapejskaj palitycy świedčyć fakt upadku ŭ Francyi ŭradu Deladiera i paklikańnia tam uradu centra-lewaha na čale z min. Sarraut. U hetaj žmienie ŭradu ŭnutry Francyi ničoha nie žmianilasia. Nawat astalisia niekatoryja papierednija ministry na swaich stanowiščach — Paul Boncour min. zahraniečnych spraŭ, a b. premjer Deladier — min. wajny. Žmianiŭsia tolki kurs zahraniečnaj palityki. Treba spadziawacca, što sučasny francuski ŭrad pojdzie pa linii zbližeńnia Francyi z Niamieččynaj. Hety kirunak ŭžo adčuŭwajecca ŭ francuskich i ŭ niamieckich palityčnych kruhoch.

U Niamieččynie pawieŭ hetaha palityčnaha wietru spatkali pryčilna, a niamiecki ambasadar u Paryżu pačaŭ ŭžo hutarki z nowym francuskim uradam. Aprača hetaha niamiecki ŭrad strymliwajecca ŭ palityčnym nastupańni ŭ zahraniečnaj palitycy, adkladajućy da nowych wybaraŭ u Niamieččynie, jakija adbuducca 12 h. m.

Jak wiadama, hetyja wybary zlučany z narodnym hałasawańniem, u jakim uwieś narod maje wykazacca, ci zhadžajecca z palitykaj ŭradu Hitlera, jaki imkniecca da poŭnoj roŭnapraŭnaści Niamieččyny ŭ Eŭropie.

U hetym časie, kali ŭ Niamieččynie adbywajucca wybary, Italija na miżnarodnym forumie robić za siabie i za Niamieččynu. Apošnimi časami Italija sparaližawała zachady Małoj Antankab pieraciahnuc u bok Francyi Baŭharyju i Tureččynu.

Pryhladajučysia da siańniašniaj palityčnaj akcyi ŭ Eŭropie, zaŭwajecca tolki adzin wyrazny palityčny kirunak: Italija-Niamieččyna. I Anhlija robić heta, ale aściarożna i sakretna. Francyja wyjaŭlaje ciapier niapeŭnaść da swajej palityki; Małaja Antanta, bajučysia rewizii dahaworaŭ, kidajecca wa ŭsie baki, a Polšč, zaklučyŭšy dahawor z Sawietami, zaciskaje hetyja wuzły przyjaźni, šukajućy skrapleńnia swajho miżnarodnaha pałažeńnia. Słowam, adzin sajuz dziaŭaŭ ŭžo wyrazna zarysawaŭsia, a jak dalej buduć raźwiwacca padziei ŭ Eŭropie — pakaža budučynia. Pry hetym treba zaznać, što palityka Sawietaŭ nia ma je wialikaha značeńnia ŭ Eŭropie i Polšč, žwiazwajućy sabie ruki z Sawietami brackaj przyjaźni, moźa zyjści na ślach palityčnaj samotnaści, bo ŭ Eŭropie naśpiawaje ahulna prociŭbal-šawicki kirunak.



Prociubalšawickaje paustańnie ũ Uschodniaj Biełarusi. Balšawickija hazety padajuć, što kala Miensku balšawiki raźbili atrad paustańcaŭ, jak i napadaŭ na balšawickich čynoŭnikaŭ i za- biwaŭ komunistaŭ. Padčas razhromu atradu paustańcaŭ 15 asob zabita i 50 raniena. Rešta raźbiehlisia. Ciarpieńnie ludziej, jak widać, užo kančajecca i narod biarecca za aružža, kab prahnać maskoŭskich sátrapaŭ.

Polskija lotniki ũ Maskwie. Dnia 4 h.m. wyleciała z Wařawy 5 polskich aerapłanau na čale z pałkoŭnikam Rajskim u hości da balšawikoŭ, u Maskwu, na światu praletarskaj rewulucyi. Lotniki da Maskwy adnak nie dalaciel, a tolki da Miensku, skul dalej užo jechali ciahnikom. Polskich lotnikaŭ u Maskwie balšawiki spatykali wielmi haścinnie; wajskowaja muzyka jhrała polski hymn „Ješće Polska nie zginęła“, a kamisary hawaryli haračyja pramowy ab polska-balšawickaj pryjaźni. Hazety padajuć, što na światu niezaležnaści Polšcy 11 h. m. prylatuć aerapłanami ũ Wařawu balšawiki.

Tajny japonska-niamiecki dahawor strachaćciom dla Sawietaŭ. Žydoŭskija hazety „Hajnt“ i „Moment“, na padstawie infarmacyjaŭ z Londonu i Maskwy, pišuć, što ũ Maskwie panuje pierapałoch prad japon-niamieckim parazumieńniem i što Niamiečcy na wystupili z Lihi N. u parazumieńni z Japonijaj, z jakoj zaklučyła tajny dahawor protiŭ Sawietaŭ.

Zabójstwa karala ũ Afhanistanie. Hety-mi dniami ũ Afhanistanie tajomna zabity afhanistanski karol. Pašla zabójstwa zaraz-ža abwieščany karalom nastupnik tronu, syn zabiteha karala.

## „Čystka“ ũ S. M. P.

U papjarednim numary „B. Krynicy“ my zmiaścili korespondencyju z pad Dzisny, u jakoj korespondent apiswaje ab dziejności biełaruskaj moładzi ũ polskich arhanizacyjach. Hetaj korespondencyi spužalasja wilenskaja polskaja endecyja i ũ swaim lejborhanie „Dziennik Wileński“ zaklikaje kiraŭnikoŭ polskich arhanizacyjaŭ (čytaj—ksiandzoŭ), kab prawiali „čystku“ ũ polskich „kołach“—pawykidali adtul biełarusioŭ.

Kali hetyja kiraŭniki sapraŭdy pasłuchajuć i wožmucca prawodzić hetkuju „čystku“, dyk biełarusy za heta im tolki padziakujuć, bo hetkaja „čystka“ budzie likwidacyjaj S.M.P. i polonizacyjnych natuhaŭ ksiandzoŭ, kab apalačyć biełaruskaju moładź. I sapraŭdy, endecyja pryšla-b da rozumu, kab pačala likwidawać swaje „šopy“, jakija nijakaje karyści nie dajuć ani polščynie, ani endecyi, a tolki prywučajuć biełaruskaju moładź da destukcyjnaj raboty, jakaja instynktoŭna baroniačysja ad wynoradaŭleńnia, jdzie ũ polskija „koły“ pa toje, kab ich žbiełaruščyć. Ab hetym šwiedčać drukawanyja korespondencyi ũ našaj hazecie, ab hetym pačwierdžajuć i mnohija pišmy nadsyłanyja ũ našu redakcyju.

Dyk kali nia choćacie, pany, zdemoralizawać biełaruskaju moładź, dyk kińcie swaju polonizacyjnaju akcyju. Apalačyć biełarusioŭ wam užo nia ũdasca. Biełarusy užo adpornyja. C.

## Pišmo ũ Redakcyju.

Wielmi Pawažany Panie Redaktar!

Na zakid Redakcyi, što ja pasyłaŭ adnačasna korespondencyju ũ „Biełaruskaju Krynicu“ i ũ mitrapalitalnaje, „Słowo“ ũ Wařawie, wyjaśniaju: U „Słowa“ nijakaj karespandecyi nie pasyłaŭ; bo i što moža mieć supolnaje, šanujučy siabie biełarus, z rasiejskaj čornasociennaj hazetaj?

„Słowa“ № 86 ũ artykule „Da čaho wia-dzie Unija“ prosta pierapiswaje maju karespandencyju z „Bieł. Krynicy“ Nr 36, nie padajučy skul heta biare. — Zhetul nieparazumieńnie.

Hetaki pastupak mitrapalitalnaha „Słowa“ nazywajuć ludzi dawoli brydka — „literaturnaj kražaj“. „Gospadam“ z „Słowa“ widać sam nazoŭ słowa „Biełaruskaja Krynica“ nia moža prajści praz wusny.

Z praŭdziwaj pašanaj

Iwan Z—wič.

Ilja.5.XI.1933 h.

# Da nas pišuć.

Polskija arhanizacyi i Biełarusy.

Brasłaŭščyna. Kala nas usio dobra. Biełaruskaja šwiedamaść siarod moładzi nia to što šyrycca, ale pahlyblajecca. Wielmi dobry element da hetaha—heta moładź, jakaja končyła 5—6 addzielaŭ „paŭšehnicy“. Prakanahnie raścicie, jak zbožža ũ dobrej ralli. Na hety element treba žwiarnuć naležnuju ũwahu i ũmieła baranić jaho ad ahitacyi kamunistyčnaj. Starejšaja moładź zaŭsiady cikawicca i sprawaj socyjalnaj, dyk treba tłumačyć i hetu halinu biełaruskaj patreby.

U nas Zw. M.W. lažyć paparam, a ũ S.M.P. jość swaje chłopcyy. Praŭdu kažućy tam usie swaje, ale niekatoryja całkom zaležnyja ad ksiandza—palaka, dyk jany tak i astajuca pad ču-žackaj kamandaj.

Rabotu biełaruskaju prychodzicca rabić ciškom, bo nadta-ž kšondz žjadliwy. Z hetaha karystajuć „radykały“ ci prosta kažućy — kamunistyčnyja ahitatory, jakija ahitujuć niatolki protiŭ ksiandza, ale haloŭna protiŭ relihii i nacyanal-naści. B.S.K.

Miory. Siabra z pad Dzisny (hl. „B. Krynicu“ № 38) zaklikaje, kab pisali ab biełaruskaj dziejności ũ polskich „kołach“. Moža heta i karysna. Ja woś napišu ab adnym zdareńni kala nas, jakaje, na moj pahlad, nie taktoŭnaje i bieskarysna. U Miorach, jak i ũsiudy ũ Zach. Biełarusi, zapiswali i zapiswajuć biełaruskaju moładź u polskija „koły“. Zdareńnie heta bylo ũ S.M.P. U wybarach u „zažond“ vybrali na „prezesa“ polskaha „koła“ niejka P. Piatkiewiča, jaki adrazu zjawiŭ, što jon biełarus, dyk dalej nia moža być u hetaj arhanizacyi i tymbolš prezesa. A niejki tam Kukuć, dyk nie pazwoliŭ nawet pastawić swajej kandydatyry na sekretara hetaha „koła“, zajaŭlajućy, što jon nie palak, a biełarus. Dobraja i hetkaja demanstracyja, ale jana tolki demanstracyja. A rabotu ũ „kołach“ dla sprawy biełaruskaha adradžeńnia chto budzie rabić? Trebarabić datul, aź usie hetak zademanstrujuć, nawet i ksiandzoŭski zakrystyjan. Treba prawodzić ũšwiedamleńnie wytry-wała i stojka.

Hrybok—siabra polskaha „koła“.

Ašmianščyna. Adazwaŭsia Dżisienčuk adazwusia i ja z wakolic Ašmiana—Wilnia. Dzi

sienčuk wučyć, što treba rabić, a my hetu rabo-tu daŭno robim. Kala nas, peŭniež — nia ũsiudy, narodnaja šwiedamaść z-pad polskich „ko-lau“ wybiraŭce na wierch. U adnym miescy aź dwa hetyja „koły“ Zw. M.W. i S.M.P.; byŭ i swoj hurtok BiHiK. Rabota išła, ale byŭ padziel biełaruskaj moładzi aź na try arhanizacyi. Zw. M.W., jaki nia zmoh konkurawać z SMP., razwaliŭsia, a z razwalenaha Zw.M.W. ũsie papi-salisia ũ SMP. Tam pašla ũwieś „zožond“ byŭ wybrany z šwiedamych biełarusioŭ. Kšondz tłu-mačyŭ, što SMP. heta Akcyja Katalickaja, a na-šy chłopcyy ũsie kataliki, dyk i dawaj rabić pa katalicku, a nie papolsku. Pierapućaŭsia kšondz i chacieŭ ũcihamiryć biełaruščynu, kab kryčela polščyna. Pačaloŭsia zmahańnie, a ũ zmahańni pačalo chireć S. M. P. i zachireła. Knižak my majem, a hazety da nas dachodzjać prosta. Užo ũ nas nie bajacca ani ksiandzoŭskaha kry-ku za biełaruščynu, ani kosych spozirkaŭ z pad doŭhaha kazyrka nawažanaha ramuškam.

Staniulčyk.

AD REDAKCYI: My ũwažajem, što treba bolš enerhii addać na zasnawańnie hurtkoŭ Biełaruskaha Instytutu Haspedarki i Kultury, jakija swajej dziejności skarej prakanajuć meła-šwiedamych biełarusioŭ, dajućy nasielnictwu kan-kretnyja kulturnyja karyści.

## Prošba.

Studenty medyki Biełaruskaha Studenskaha Sajuzu ũ Wilni, kab pamahcy u studyjach sabie i budućym kaleham medykam, swaimi siłami asnawali biblijateku lekarskich padručnikaŭ. Z metaj pašyreńnia hetaj biblijateki, studenty medyki B. S. S. horaća prosiać starejšych Kaleh dacharoŭ i ũsiech starejšych hramadzian pad-trymać ich pačynańnie i achwiarawać u ũspom-nienuju biblijateku lekarskija padručniki, skrypty i h. d., za što zhary ad imia swajho i budućych kaleh medykaŭ, ščyra dziakujuć

Studenty medyki U.S.B. siabry B.S.S. Wilnia. Dnia 5.XI.33 h.

Usio kirawać prosim na adres: Student med. Wiktar Wojtenka, Wilnia, Bonifaterskaja 2-3.

## ZAWOČNYJA KOOPERATYŬNYJA KURSY

pry redakcyi „SAMAPOMAČY“.

Ad 1 śniežnia s. h. pačynaŭcecca užo nawučańnie na zawočnych kooperatyŭnych kursach arhanizawanych pry redakcyi „SAMAPOMAČY“. Kurs razrachawany na 5 miesiacaŭ času i maje na mecie pryhatawać pracuŭnikoŭ zdolnych da zasnawańnia i kirawańnia pradusim wiaskowaj spažywieckaj kooperatywaj. Na kurs prymajecca kožny, chto ũmieje čytać, pisać i rachawać.

Prahrama kursu abymaje nastupnyja pradmiety: Nawuka ab kooperacyi — 10 lekcyj, Kooperatyŭnaje prawa — 4 lekcyj, Arhanizacyja i technika pradežy — 6 lekcyjaŭ, Tawaroznaŭstwa — 8 lekcyjaŭ, Kooperatyŭnaje knihawodztwa — 12 lekcyjaŭ i Biełaruskaja mowa — 20 lekcyjaŭ. Razam — 60 lekcyjaŭ.

Nawučańnie na kursie biaspłatnaje. Kursanty płaciać tolki za techničnaje pryhatawańnie lekcyjaŭ: druk, farba, papiera, pošta i za heta dastajuć kožny tydzień poštaj da chaty pa 3 lekcyj. Miesiačnaja płata na hetyja wydatki wynosić tolki 4 zł. płatnych u razsročku. Upisnyja na kurs — 1 zł. Pieršaja rata płacicca zaraz pry zapisańni, razem z upisnymi — 5 zł.; rešta — najpaźniej da 10-ha kožnaha miesiaca.

Hrošy najwyhadniej, bo biaspłatna, pasyłać z kožnaj pošty praz čekawaje konto P.K.O. inž. Klimowiča Nr. 180.485.

Uwa ũsiakich sprawach ab Kursie pisać u red. „SAMAPOMAČ“, Wilnia, Połackaja wul. 4—10

Выйшаў з друку і прадаецца ў Бел. Кнігарні «ПАГОНЯ» ў Вільні, Завальная вул. № 1 (Wilno, ul. Zawalna 1)

Беларускі Адрыўны Календар на 1934 год.

Мае ён стыль новы і стары. Сьвяты праваслаўныя і каталіцкія. Усход і заход сонца. Зьмены месяца, пагоды. Вершы, жарты, практычныя парады і інш. цікавы матэрыял.

ЦАНА КАЛЕНДАРА 60 гр. за энцэмпляр з пера-сылкай — 75 гр.

Хто адразу купляе ад 10 да 25 календароў плаціць па 50 гр., ад 25 да 100 календароў — па 48 гр., больш 100 — па 45 гр.

ПРЫГОЖЫЯ БЕЛАРУСКІЯ СЫЦЕНКІ ДА КАЛЕНДАРА ў цане ад 15 гр. за штуку.

У крэдыт календары не высылаюцца. За пабранем паштовым календары высылаюцца па атрыманы задатку адной трэцяй часткі ўсей цаны. Перасылка на рахунак пакупшчыка. Календар прадаецца так жа на правінцыі ў звычайных прадаўцоў і ўва ўсіх кнігарнях.